

גליון היכל הקודש

וועכענצליכע גליון ארויסגעגעבן דורך
מוסדות היכל הקודש ברסלב וויליאמסבורג
נתיסדה ע"י כ"ס מרן מוהרא"ש ז"ע



זמנים (NYC)

הדלקת הנרות.....8:12
מוצאי שבת.....9:42
שיעורים כסדרן
נ"ך.....מיכה ב"ג'
בבלי.....עבודה זרה י"ז
ירושלמי.....כתובות ט'
תוספתא.....סנהדרין ה'
רמב"ם.....מכירה י"ט

שעה 14, גליון 41 (709)

פרשת חקת, ט' תמוז, שעת תשפ"ה לפ"ק, אבות פרק ה'

מוהרא"ש דערציילט

א וועג ארויס

ווען א מענטש פאלט אריין אין א פראבלעם, ער דערזעט זיך אין א צרה, אין א שוועריקייט, און ער זעט נישט קיין וועג ארויס, דארף ער אייביג וויסן און געדענקען אז אזוי ווי עס איז געווען א וועג אריין צום פראבלעם, איז אויך דא א וועג ארויס פונעם פראבלעם. דער עיקר איז אז מען טאר זיך קיינמאל נישט פארלירן און קלערן אז עס איז שוין עק וועלט, עס איז אלעמאל דא א וועג ארויס.

מען דארף וויסן אז אזוי גייט דאס לעבן, סיי וואס מען וועט נאר וועלן טון און אויספירן, וועלן אייביג זיין אויף דעם שוועריקייט און פראבלעמען, דאס לעבן גייט נישט אייביג אזוי גלאטיג, עס מאכן

א ווארט אויף די פרשה

וישלח משה מלאכים מקדש אל מלך אדום בה אמר אחיך ישראל אתה נדעת את כל התלאה אשר מצאנונו, מיר לערנען אין די וואכנדיגע פרשה ווי משה רבינו האט געשיקט שלוחים צום קעניג פון אדום, דערציילנדיג אים אלע שוועריקייטן וואס די אידישע קינדער זענען אריבערגעגאנגען אין מצרים, און ווי די אידן האבן געשריבן צום אייבערשטן און ער האט זיי ארויסגעראטעוועט פון דארט, און יעצט בעט ער אים אז ער זאל לאזן די אידן דורכגיין זיין לאנד. פארנוואס האט אויסגעפאלט די הקדמה, אים צו דערציילן וואס די אידן האבן אלץ מיטגעמאכט אין מצרים, פארנוואס האט ער נישט גלייך געקענט בעטן די טובה אז ער וויל דורכגיין דורכן לאנד אדום?

דער הייליגער רבי זאגט (ליקוטי מוה"ר, חלק א', סימן קצ"ה) אויפ'ן פסוק (תהלים ד', ב) בצר הרחבת לי, דוד המלך קומט אונז לערנען מיט דעם פסוק, אז אפילו אין די צרה אליין איז זיכער אלץ אויף דא עפעס אן הרחבה, אויסער דעם וואס מיר האפן און מיר בעטן דעם אייבערשטן אז מיר זאלן אינגאנצן פטור ווערן פון די צרה, קען מען אבער אויך טרעפן אין די צרה אליין אז ס'איז נישט אזוי געפערליך, ס'וואלט געקענט זיין פיל ערגער, דער אייבערשטער האט אריינגעלייגט אויף עפעס גוטע זאכן אין די צרה. דאס איז א געוואלדיגע התחזקות פאר יעדן מענטש, ווייל יעדער מענטש האט זיך דאך זיין פעקל צרות, קיינעם גייט נישט אלעס אזוי ווי ער וויל, אויב וועט דער מענטש זיך אבער גוט פאטראכטן, וועט ער זען אז ער קען טרעפן אויף גוטע זאכן אין די אלע צרות, די אלע פראבלעמען זענען דאך נאר אויפצואנוועקן דעם מענטש ער זאל צוריק קומען צום אייבערשטן, און ווען דער מענטש האט די ריכטיגע שכל, און פון אלע זיינע צרות קערט ער זיך צוריק צום אייבערשטן, איז ער זוכה סוף כל סוף פטור צו ווערן פון אלע זיינע צרות.

דער כח, צו טרעפן דעם אייבערשטן אויף אין אלע צרות, קיינמאל נישט אנוועקצוגיין פונעם אייבערשטן, אפילו ווען דאס לעבן גייט זייער שווער, דאס איז א ספעציעלער כח וואס נאר אידישע קינדער זענען פאשאנקען געווארן מיט דעם, אידישע קינדער זענען אן באהבה אלעס וואס דער אייבערשטער שיקט פאר זיי, אפילו ווען זיי האבן דאס נישט ליב, זיי קענען זיך נישט שייךן פונעם אייבערשטן אויף קיין שום פאל. ווידער די אומות העולם האבן נישט דעם כח, ווי נאר זאכן גייען נישט אנעם גוטן ריכטונג, הויפן זיי אן שעלטן און שיעפן, זיי שעלטן אפילו זייערע אפגעטער, ווייל זיי האבן בכלל נישט דעם כח צו טרעפן דעם אייבערשטן אין די צרות.

חז"ל זאגן (עבודה זרה ג.) אז לעתיד לבוא וועלן די אומות העולם בעטן שבת אזוי ווי די אידן, וועט זיי דער אייבערשטער אויספרייבן מיט די מצוה פון סוכה, און ווען זיי וועלן שוין זיצן אין די סוכה וועט ווערן גאר הייס, און זיי וועלן שטויסן די סוכה און ארויסגיין. דאן וועט זיך ארויסשטעלן דער חילוק צווישן א איד און א גוי, אפילו ווען דער איד מוז ארויסגיין פון די סוכה צוליב היץ אדער רעגן, וועט ער ארויסגיין מיט הכנעה, און ווארטן און בענקען צו קענען שוין צוריקגיין, אבער א גוי שטויסט און שעלט אויף די גאנצע זאך.

רש"י זאגט אז משה רבינו האט געשיקט זאגן פאר'ן קעניג פון אדום בה אמר אחיך ישראל, ער האט דערמאנט די ברידערשאפט צווישן זיי, כדי ארויסצופרענגען אז באמת וואלט אדום אויף געדארפט מקיים זיין דעם חוב פון פי גר יהיה זרעך (בראשית ט"ו, י"ג), דערפאר זאל ער נישט האבן קיין טענות אז די אידן באקומען ארץ ישראל פאר זיך, און ער זאל כאטש אזויפיל ארויסהעלפן צו לאזן די אידן אריבערגיין זיין לאנד. מיט די אויבנדערמאנטע ווערטער פון הייליגן רבי'ן קען מען עס נאך מער פארשטיין, אז די גוים וואלטן קיינמאל זיך נישט געקענט אונטערנעמען מקיים צו זיין דעם חוב צו ליידן גלות, ווייל זיי וואלט זיך נישט געקענט דערהאלטן ווען עס גייט אריבער אויף זיי שוועריקייטן, נאר די אידן, וואס טרעפן אלץ די הרחבות אין די צרות, זיי ווייסן און גלויבן אז אפילו ווען זיי האבן צרות איז עס זיכער נאר א טובה פונעם אייבערשטן, נאר זיי האבן געקענט מיטמאכן די אלע שוועריקייטן, און דורך דעם זוכה זיין צו באקומען ארץ ישראל.

לאמיר זיך שטארקן און מחזק זיין, אפילו ווען מיר גייען אריבער שוועריקייטן און צרות, זאלן מיר געדענקען צו זוכן די טובות וואס דער אייבערשטער טוט מיט אונז, די גוטע זאכן וואס מיר באקומען, און דורך דעם וועלן מיר זיך קענען שטארקן איבער אלע שוועריקייטן, מיר וועלן זיין פרייליך נישט קיין חילוק וואס מיר גייען אלץ אריבער אין לעבן, מיר וועלן זיין אמת'דיגע ערליכע אידן און ס'וועט אונז גוט זיין אויף די וועלט און אויף יעדע וועלט.

(תוף הנחל חקת תשפ"ה)

א גוט ווארט בנוגע

דיינע קאמפלעקסן וכו'; וואס זאל איך דיר זאגן, דער וואס פאלט אריין מיט די יצר הרע פון די שלעכטע מחשבות, פון לעבן מיט קאמפלעקסן - איז זייער געפערליך; נאר איין עצה איז דא, גיין יעדן טאג התבודדות, שרייען צום אייבערשטן ער זאל רחמנות האבן און ראטעווען פון די שלעכטע מחשבות.

טייערער ליבער ברודער, הויב אן זיין טאג מיט א שפאציר מיטן אייבערשטן, בעט אים: "הייליגער באשעפער ראטעווע מיר, הייל מיר אויס, די קאפ דרייט זיך מיר, די קאפ שווינדלט מיר, געדע זאך טראכט איך 'נא' 'ניני', די מוח איז מיר צערועדערט, הייל מיר אויס, געב מיר ישוב הדעת, העלף מיר איך זאל געדענקען אז אלעס ביסטו, איך זאל נישט פארגעסן פון דיר, איך זאל נאר דיר געפעלן, איך זאל נאר דיר דינען, נעם אנוועק פון מיר די גאנזה, ווייל דאס טראכטן פון מיר אזוי סאך דאס לאזט מיר נישט לעבן, העלף מיר איך זאל נאר טראכטן פון דיר, נאר דיר וועלן, נאר דיר דינען, וכו', וכו'.

(עצתו אמונה חקת תשפ"ה)

זיך אלעמאל שטערונגען אויפ'ן וועג, דער עיקר חכמה אין לעבן איז צו געדענקען אז דער אייבערשטער פירט די וועלט, און די אלע שוועריקייטן און פראבלעמען האט אויך דער אייבערשטער צוגעשטעלט, צו זען ווי אזוי דער מענטש וועט דאס האנדלען. און מיט די ריכטיגע רצון, מיט אן אמת'ן ווילן, קען מען אלעס אריבערגיין.

דער רבי זאגט (ליקוטי מוהר"ן חלק א' סימן מ"ו) אז דער אייבערשטער געבט נישט קיין שוועריקייטן פאר א מענטש, נאר אויף וויפיל זיינע כוחות קענען דערהייבן. אויב א מענטש גייט דורך א געוויסע שוועריקייט איז א סימן אז ער האט טאקע די כוחות דאס איבערצוקומען. ווען מען נעמט דאס גוט אריין אין קאפ, גייט שוין דאס לעבן פיל גרינגער.

דער רבי ברענגט דערויף א ביישפיל פון א קינד. ווען מען וויל אנרייזן א קינד אז ער זאל וועלן האבן א גוטע זאך, וועט מען אים עס ווייזן און נאכדעם עס גלייך באהאלטן, און דאס וועט מאכן אז דאס קינד זאל נאך מער וועלן און שטרעבן צו באקומען די באהאלטענע זאך. די זעלבע איז אויך מיט א גרויסער מענטש, ווען ער וויל צוקומען צו א גוטע זאך, וועט עס דער אייבערשטער צומאל באהאלטן, ער וועט אים אונטער שטעלן שוועריקייטן אויפ'ן וועג, און דאס וועט נאך מער ארויסברענגען די חשק פונעם מענטש אז ער זאל עס דוקא נא וועלן באקומען. און אויב וועט ער נישט אויפגעבן זיין רצון, ער וועט פרובירן ווייטער מיט אלע כוחות, וועט ער דורכברעכן און אריבערגיין איבער אלע סארט שוועריקייטן און אנקומען צו זיין ציל. די "מניעות", די שטערונגען, וועלן איבערגעדרייט ווערן צו "נעימות", צו א זיסקייט.

עס איז אמאל געקומען צו מוהר"ש א איד זיך צו דורכרעדן און בעטן אן עצה איבער א געוויסע זאך וואס ער האט זייער שטארק געוואלט דורכפירן, ער האט אבער געהאט אויף דעם זייער אסאך שוועריקייטן און שטערונגען. עס איז געווען דאן פרייטאג פרשת וירא, מוהר"ש האט געהאלטן אינמיטן מעביר סדרה זיין, און ער האט פונקט געהאלטן ביים פסוק (בראשית כ"ב, ד) "וירא את המקום מרחוק", די תורה דערציילט דארט אז ווען אברהם אבינו האט געטראגן זיין זון יצחק צו די עקידה, האט ער געזען דעם פלאץ פון דער ווייטנס, זאגט רש"י ווי אזוי האט ער געוואוסט וואו דער פלאץ איז? ווייל ער האט געזען א וואלקן אויפ'ן בארג.

האט מוהר"ש געוויזן פאר דעם איד וואו ער האלט, און אים געזאגט אז דאס איז ממילא דער ענטפער צו זיין פראבלעם. די תורה לערנט אונז, ווי אזוי זעט מען די ריכטיגע פלאץ וואו מען דארף גיין? ווען מען זעט דארט א וואלקן, מען זעט אז דער וועג צום פלאץ איז פארוואלקנט און פארנעפט, דער וועג איז נישט גלייך און גלאטיג, איז דאס א סימן אז מען איז אויפ'ן ריכטיגן וועג, מען דארף נאר האבן די שטארקייט אנצוגיין און זיך נישט דערשרעקן פונעם וואלקן, און דאן איז מען מצליח אנצוקומען צום ציל.

יעדער קען מצליח זיין

לאמיר נעמען א ביישפיל דער ענין פון לערנען די הייליגע תורה. אסאך מענטשן לערנען נישט, ווייל זיי קלערן אז עס איז צו שווער, זיי האבן צופיל שוועריקייטן און שטערונגען, און זיי זענען נישט מצליח צו קענען לערנען. אבער דער אמת איז אז ווען א מענטש מיינט עס אמת'דיג, וועט ער טרעפן וועגן איבערצוקומען די שוועריקייטן. דער רבי זאגט (ליקוטי מוהר"ן חלק א' סימן רפ"ו) אויף דעם וואס מען פרעגט א מענטש אויבן אין הימל "קבעת עתים לתורה", בפשוט מיינט דאס אז מען פרעגט דעם מענטש אויב ער האט באשטימט א צייט צו לערנען תורה, אבער דער ווארט "קבעת" קען אויך מיינען גיגיה, טייטשט דער רבי אז מען פרעגט דעם מענטש אויב ער האט אראפ גע'גנב'ט צייט צו לערנען. איך ווייס אז דו האסט נישט געהאט קיין איבריג צייט, אבער האסטו כאטש פרובירט אראפצוגיגנב'ענען אביסל צייט פאר תורה?

חז"ל זאגן (יומא לה) "הלל מחייב את העניים, רבי אלעזר בן חרסום מחייב את העשירים, יוסף מחייב את הרשעים" - דאס מיינט אז ווען א מענטש קומט ארויף אויף יענע וועלט און ער פארענטפערט זיך פארוואס ער האט נישט געלערנט ווייל ער איז געווען צו ארעם, אדער ער איז געווען צו רייך און פארנומען מיט די געשעפטן, אדער אז ער האט געהאט שווערע נסיונות, זאגט מען אים אז ער זאל קוקן די צדיקים וואס האבן געלערנט תורה אפילו מיט די אלע שוועריקייטן.

הלל איז געווען א גרויסער ארעמאן און ער האט זיך אנגעשטרענגט צו לערנען תורה, ווי די באקאנטע מעשה אז ער איז ארויף אויפ'ן דאך אין א גרויסע שניי צו קענען מיטהאלטן דאס לערנען אין בית המדרש, ווען ער האט נישט געהאט דאס געלט צו געבן פאר'ן שומר פון בית המדרש. רבי אלעזר בן חרסום איז געווען א גרויסער עושר, און פון דעסט וועגן האבן זיינע געשעפטן אים נישט געשטערט פון צו לערנען תורה. און די זעלבע איז מיט יוסף הצדיק וואס האט געהאט גרויסע נסיונות, און ער האט זיך געשטארקט צו זיין ערליך

בריו פונעם ראש ישיבה שליט"א

פארקערט ווי מען וויל

בעזרת ה' יתברך

יום ב' פרשת חקת, ד' תמוז, שנת תשפ"ה לפרט קטן

לכבוד ... גר' יאיר

ווען אלעס גייט גוט און מען גייט אן מיט עבודת השם איז טאקע זייער פיינ, אבער ווען זאכן גייען פארקערט ווי מען וויל, מען גייט אריבער וואס מען גייט אריבער, און אז מען דינט ווייטער דעם אייבערשטן, מען דערהאלט זיך - דאס איז עפעס ספעציעל, דאס איז גאר גוט.

אזוי ווי עס איז געווען ביי רבי נתן זכרוננו לברכה, מען האט אים דערציילט אז עס איז געווען א איד וואס פלעגט פאסטן משבת לשבת, אלע האבן אים געגעבן פבד, אלע האבן זיך אויפגעשטעלט פאר אים, מען האט אים געגריסט "גוט שבת". ויהי היום, עס האט אים אנגעכאפט א בולמוס, עס איז אים שלעכט געווארן, ער האט געשפירט ווי ער גייט חלש'ן, האט ער זיך געוואשן און גענומען פון די מצה פון די ערובי חצירות פון בית המדרש. דער משמש האט דאס באמערקט, ער האט געטראכט צו זיך דער איד פאפט אפ אלעמען, ער זאגט אז ער פאסט, יעצט זע איך אז ער איז א גנב, ער גנב'עט די מצה פון שטאט! אן פרעגן דעם איד וואס גייט פאר, האט ער אנגעהויבן שרייען קולות: "גנב! פאפער!" ווער עס איז אריינגעקומען אין שול האט דער משמש דערציילט די מעשה, ער האט יענעם זייער מבזה געווען. יענער האט נישט געהאט אנדער התחזקות, ער איז נעבעך אזוי אראפגעפאלן, ער האט אפגעלאזט אידשקייט ה' ירחם. ווען רבי נתן האט דאס געהערט האט ער געזאגט: "א שאד אז ער האט זיך נישט דערהאלטן, וואלט ער זיך דערהאלטן וואלט ער צוגעקומען צו די גרעסטע מדרגה"; עס איז נישט קיין קונץ צו דינען דעם אייבערשטן ווען אלע געבן פבד, ווען אלעס גייט גוט, די קונץ איז ווען אלע רעדן אויף מיר, אלע שפעטן, אלע זענען מיר מבזה - בלייב איך א געטרייער עבד צום באשעפער.

דער אייבערשטער זאל העלפן זאלסט


האבן הצלחה אין אלע ענינים.

(עצתו אמונה חקת תשפ"ה)

ספר המדות תפלה

עד. מי שאין בו אמונה, אין תפלתו נשמעת. ווער עס האט נישט אין זיך אמונה, ווערט זיין תפלה נישט אויסגעהערט.

עה. מי שמשמח את הצדיק, תפלתו נשמעת. ווער עס מאכט פרייליך דעם צדיק, ווערט זיין תפלה אויסגעהערט.



שאלות ותשובות ברסלב פארנואס טשעפעט מיר מיין טאטע?

שאלה:

לכבוד דער ראש ישיבה שליט"א,

דער ראש ישיבה שליט"א זאגט שטענדיג אז ווען מען האט איינעם וואס האלט אין איין רודפן און טשעפעט, זאל מען זיין מיט אפן יענעם, און פרעגן יענעם פארנואס ער טוט דאס. דער ראש ישיבה שליט"א נוצט אלס די ביישפיל פון א מאן און ווייב אז זיי זאלן זיין אפן איינער מיטן צווייטן.

האב איך געוואלט פרעגן וואס מען טוט ווען די עלטערן הערן נישט אויף צו טשעפעט מיט ווערטער יעדעס מאל וואס עס קומט אויס זיך צו טרעפן. און נאכן טשעפעט געט מען זיך א רוף אן: "מען קען נישט מאכן מיט דיר א ווערטל?..." ווי דער פסוק זאגט "כמתלהלה היתה זקנים". איך פיל ווי איך האלט עס מער נישט אויס, איך וויל אים נישט פיינט האבן. איך וויל וויסן אויב די עצה אז אז איך זאל זיך אויסשמועסן מיט אים אפן און זאגן אז איך קען עס נישט נעמען?

א גרויסן יישר כח פאר אלע עצות אין לעבן

תשובה:

בעזרת ה' יתברך

יום ג' פרשת וזאת הברכה-א, ר' תשרי, שנת תשע"ח לפ"ק

לכבוד ... גרו יאיר

איך האב ערהאלטן דיין בריוו.

דו קענסט זיך נישט פארשטעלן דאס גרויסקייט פון די מצוה פון כיבוד אב ואם; חכמינו זכרונם לברכה זאגן (ירושלמי פאה א, א) אז דאס איז חמורות שבחמורות, די מצוה פון מכבד זיין עלטערן איז פון די הארפטסטע מצוות וואס איז דא.

חכמינו זכרונם לברכה פארציילן (ירושלמי קידושין כ:): מען האט געפרעגט ר' אליעזר "עד היכן הוא כיבוד אב ואם", ביז וויפיל איז א מענטש מחויב צו מכבד זיין זיינע עלטערן, האט רבי אליעזר געענטפערט: "וילי אתם שואלין", וואס פרעגט איר מיר, "לכו שאלו לדמה בן נתינה" גייט פרעגן דמה בן נתינה, "ראש פטר הנה" ער איז געווען פון די גרעסטע אין די מיליטער, "פעם אחת היתה אמו מסתרתו", איינמאל האט זיין מאמע אים געשלאגן מיט א שיד, "לפני פולי שלו", פאר אלע סאלדאטן וואס זענען געווען אונטער אים, "ונפל קורדקסין שלה מידה", און עס איז אראפ געפאלן די שיד פון איר הענט, "ונבשית לה, כדי שלא תצטער", האט ער זיך אראפ געבויגן און אויפגעהויבן די שיד און געגעבן פאר זיין מאמע אז זי זאל זיך נישט דארפן אראפ בייגן און זיך מצער זיין.

נאך פארציילן חז"ל (שם): ר' טרפוניס מאמע פלעגט גיין שפאצירן שבת אין איר חצר, איינמאל האט זיך צעריסן איר שיד, האט ר' טרפון זיך אראפגעלייגט אויף דער ערד, און געלייגט זיינע הענט אויף דער ערד, און געזאגט: "מאמע, טרעט אויף מיר", אזוי איז ער געגאנגען מיט איר ביז זי איז אנגעקומען צו איר בעט. איינמאל ווען ר' טרפון איז געווען נישט געזונט, האט זיין מאמע געבעטן די חכמים זיי זאלן מתפלל זיין פאר אים ווייל ער איז איר מכבד מער וויפיל מען דארף, האבן זיי איר געפרעגט: "וואס טוט ער?" האט זי פארציילט די מעשה ווי ער האט איר געהאלפן גיין אין איר חצר ווען איר שיד האט זיך צעריסן, אז ער האט געלייגט זיינע הענט אז זי זאל קענען גיין וכו', האבן די חכמים געזאגט: "אפילו ער זאל דיר טון טויזנט מאל אזוי ווי ער טוט דיר יעצט, האט ער נאך נישט מקיים געווען די מצוה ווי עס דארף צו זיין".

דערפאר בעט איך דיר זייער שטארק, דו זאלסט חס ושלום נישט ענטפערן פאר דייןע עלטערן; געדענק וואס דער רבי זאגט (ליקוטי מוהר"ן, חלק א, סימן ו): "ועקר התשובה כשישמע בזיונו, ידם וישתק", אז מען הערט ווי מען פארשעמט און מען שווייגט אפ, דאס איז דער עיקר ווי אזוי מען טוט תשובה; בעט דעם אייבערשטן אז דו זאלסט אפוקמען אלעס וואס דו דארפט אפוקמען, און בזכות דעם וואס דו וועסט אכטונג געבן אויף כיבוד אב ואם וועסטו זוכה זיין אז דייןע קינדער וועלן דיר מכבד זיין און דיר ברענגען נחת.

און דינען דעם אייבערשטן. קומט אויס אז די צדיקים זענען מחייב יעדן איינעם, אז ווער עס האט זיך נא ארויסגעדייט פון לערנען תורה מיט די סארט תירוצים, וועט באקומען אן עונש.

לכאורה דארף מען אבער פארשטיין, דער פסוק זאגט דאך (משלי יז, כה) "גם ענוש לצדיק לא טוב", א צדיק זוכט נישט צו באשטראפן מענטשן, ער זוכט נישט אז מענטשן זאלן באקומען אן עונש דורך אים. און דא זאגן חז"ל אז די צדיקים וועלן ברענגען אן עונש אויף די וועלכע האבן נישט געלערנט קיין תורה.

נאר מען קען זאגן פשוט אביסל אנדערש, מען רעדט נישט פון יענע וועלט, נאר מען רעדט טאקע נאך דא אויף דער וועלט. דער ווארט "מחייב" קען מיינען אז זיי מאכן דערפון א "מחויב המציאות" (ליקוטי מוהר"ן חלק א' סימן ר"ב) הלל האט געעפנט א וועג און געוויזן פאר יעדן אז אפילו אן ארימאן האט די מעגליכקייט צו לערנען. רבי אלעזר בן חרסום איז געווען א מוסטער צו ווייזן אז אפילו א פארנומענער עושר האט א וועג צו לערנען תורה. און יוסף הצדיק האט דערקלערט אז אפילו א מענטש וואס האט שווערע נסיונות קען אויך לערנען תורה.

און פון זיי דארף זיך יעדער אפאלערנען אז אפילו מיט אלע שוועריקייטן, איז אייביג דא א וועג ארויס, עס איז אייביג דא א וועג איבערצוקומען אלע סארט פראבלעמען.

מען קען אמאל טראכטן אז נאר יעצט זענען דא די פראבלעמען, שפעטער וועט שוין אלעס זיין מסודר, עס וועט אלעס זיין גוט און גלאטיג, און דעמאלט וועט מען זיך נעמען אין די הענט אריין.

א בחור טראכט אז יעצט האט ער טאקע אסאך שטערונגען און שוועריקייטן, אבער ווען ער וועט חתונה האבן וועט ער זיין געהעריג מסודר, און דאן וועט ער זיך נעמען אין די הענט אריין. ווען ער האט אבער חתונה זעט ער אז ערשט דאן הויבט זיך אן די שוועריקייטן, און דאן וויל ער עס אפלייגן אויף שפעטער ווען זיינע קינדער וועלן שוין גרויס ווערן, און דעמאלט האט ער ווייטער שוועריקייטן טאקע פון זיינע קינדער, און ער קלערט אז נאכן חתונה מאכן אלע קינדער, וועט ער שוין האבן א רואגקייט, אבער דעמאלט קומען אונטער אנדערע פראבלעמען.

דער כלל איז: א מענטש קען זיך אייביג נעמען אין די האנט אריין, ער קען אייביג אויספירן אלעס וואס ער וויל אמת'דיג טון, סיי ברוחניות און סיי בגשמיות. אבער אלעמאל וועלן אויך אונטער קומען שוועריקייטן און שטרויכלונגען אויפ'ן וועג, און יעדע פראבלעם האט א וועג ארויס, און מען קען זיך שטארקן דערויף. דער עיקר אז מען זאל אריין נעמען דעם אייבערשטן אין לעבן, מען זאל יעדע זאך אויסשמועסן און בעטן דעם אייבערשטן, און דאן וועט אלעס זיין גוט.

(שיחות מוהר"א ש"ס חלק ג' ערך מניעות)

נייעס אינערהאלב מוסדותינו הק' אנגעהויבן דעם זומער סעזאן מיט א פרישקייט

א פרישע זומער סעזאן האט זיך אנגעהויבן אין די קעטסקילס בערג, עס זעט זיך שוין אן די פילע געסט וואס קומען פון שטאט וויילן אינעם שאטן פונעם נאטור וואס דער אייבערשטער האט אונז באשאפן אזוי הערליך שיין, כדי הנאה צו האבן דערפון און שפאצירן צווישן די גראז רעדן צום אייבערשטן מיט א געשמאק. אין שטעטל הערשט א גרויס שמחה מיט דעם וואס דער ראש ישיבה שליט"א מיט די בחורי הישיבה, צוזאמען מיט פילע שטאטישע משפחות זענען ארויס קומען אויפ'ן זומער. די איינוואוינער פונעם שטעטל זענען זיך מחי' יעדן טאג מיט'ן געשמאקן שיעור גמרא וואס דער ראש ישיבה שליט"א געבט יעדן טאג אינדערפרי 8:00 אזיגער אינעם וואלד (וואס מען רופט "גן עדן התחתון" - וויבאלד דאס איז טאקע ממש א גן עדן צו זיין אונטערן בוים און לערנען אביסל גמרא), און דערנאך הערן פונעם ראש ישיבה די חיזוק און עצות וואס מען נעמט ארויס פונעם בלאט גמרא לויט די לימודים פונעם הייליגן רבי'ן.

אזוי אויך האט זיך אנגעהויבן די זומער סדר ביי די אינגלעך און ביי די מיידלעך, שוין א לאנגע צייט וואס מען גרייט זיך צו דעם זומער, אנצוגרייטן פאר די קינדער זיי זאלן קענען אויסנוצן די זומער חדשים ווי עס דארף צו זיין. דאס יאר איז צוגעקומען א פרישע חידוש ווען מען האט אויפגענומען א חשובער ראש מוריכים אנצופירן די קעמפ מיט די חשובע ברסלבע אינגלעך, וועלכע האט מיט די הילף פון די מחנכים צוגעגרייט אסאך פרישע געדאנקען וויאזוי מוועט נעמען די לימודים פונעם רבי'ן און עס אריינלייגן אין די קינדער בשעת'ן עסן, בשעת'ן שפילן און אזוי ווייטער, האבן א געשמאקע לעבעדיגע זומער, צוזאמען מיט'ן אייבערשטן.

אזוי אויך ווירבעלט די שול מיט פילע מנינים, יעדע האלבע שעה במשך די צופרי שעות שטעלט זיך א פרישע מנין, דאס גייט אזוי ביז חצות. דא איז טאקע די פלאץ צו מקבל פנים זיין דעם נייעם שמש וואס דער ראש ישיבה שליט"א האט אויפגענומען, מו"ה ישראל פוקס הי"ו, וואס ער פירט אן מיט די מנינים מיט א געניטקייט, זיכער מאכן אז יעדער זאל האבן א מנין צו דאווענען, און מיט דעם פאלגן די צדיקים וואס זאגן אונז אז שחרית מנחה און מעריב איז די יסוד פון אידישקייט. אזוי אויך איז צוגעשטעלט א גרויסע נייע מקוה, וואס דאס ברענגט טהרה אויפ'ן מענטש.

דער אייבערשטער זאל העלפן די זומער זאל זיין די ריכטיגע הכנה צום די הייליגע טעג וואס קומט שוין אט אט, אנשי שלומינו גרייטן שוין צו אלע הכנות, מען קויפט טיקעטס און מען בעט אסאך דעם אייבערשטן, אז מען זאל זוכה זיין צו זיין ביים הייליגן רבי'ן אין אומאן אויף ראש השנה.

חכמינו זכרונם לברכה זאגן (שם): "ר' זעירא אמר, הלואי הנה לי אבא ואמא דאוקרינו, ואירת גן עדן", ר' זעירא איז געווען א יתום, און ער פלעגט זיך אייביג מצער זיין פארנוואס ער האט נישט קיין עלטערן ער זאל זיי קענען מכבד זיין, און זוכה צו זיין דורך די מצוה צו באקומען גן עדן. אבער ווען ער האט געהערט די מצוה פון ר' טרפון, האט ער געזאגט: "ברוך רחמנא דלית לי לא אבא ולא אמא", יישר פת אייבערשטער אז איך האב נישט קיין עלטערן, ווייל איך וואלט נישט געקענט טון וואס ר' טרפון האט געטון.

דאנק דעם אייבערשטן אז דו האסט חתונה געהאט און דו האסט זיין אייגן לעבן וכו', דאס ביסל וואס עס קומט דיר אויס צו גיין צו זיין טאטע מאמע זאלסטו אכטונג געבן זיי צו מכבד זיין, וועסטו זוכה זיין צו אלעס גוטס. בעט דעם אייבערשטן אז דו זאלסט זיך אויסקומען מיט זיינע עלטערן, און מען זאל לעבן בשלום און מיט ליבשאפט, ביז מיר וועלן זוכה זיין צו דעם וואס חכמינו זכרונם לברכה זאגן (משנה עריות ח, ט): "אין אליהו בא לא לרחק ולא לקרב, אלא לעשות שלום בעולם", שגאמר (מלאכי ג, כג-ד): "הנה אנכי שלח לכם את אליה הנביא וגו', והשיב לב אבות על בנים, ולב בנים על אבותם.

דער אייבערשטער זאל העלפן זאלסטו האבן העלחה אין אלע ענינים.

(עצתו אמונה ברכה תשע"ח)

די לעבנסגעשיכטע פון הייליגן רבי'ן (ריב)

תשכא

שבת שובה, ח' תשרי, האט דער הייליגער רבי געזאגט תורה, די תורה איז געדרוקט אין ליקוטי מוהר"ן (חלק א, סימן רע"ז), אין די תורה האט דער רבי גערעדט אז ווען עס איז דא מחלוקת אויף א מענטש, זאל ער זיך נישט אויפשטעלן קעגן זיינע פיינט. דאס איז געווען א רמז פאר רבי נתן ווי אזוי ער זאל זיך פירן.

אויף האט דער רבי גערעדט פון די הייליגקייט פון שבת, אז שבת איז די בית זוג פון כלל ישראל, א בחינה פון אשתו הראשונה, און ווי אזוי מען ברענגט א רפואה.

פון דעם האט רבי נתן פארשטאנען אז די גאנצע תורה איז געזאגט געווארן פאר אים, און אז ער זאל נישט מורא האבן פון די וואס שטייען אויף קעגן אים, און אז זיין ווייב וועט זיין געזונט.

תשכב

א טאג נאך יום כיפור, רבי נתן האט געטראפן א וואגן פון אנשי שלומינו וואס האבן געהאט גרויסע געשעפטן אין שטאט מאהלוב, און זיי האבן גלייך מסכים געווען מיטצונעמען רבי נתן'ן מיט זיי.

רבי נתן איז אריין זיך געזעגענען פון הייליגן רבי'ן, און דערנאך איז ער געפארן מיט זיי ביז צום שטאט טולטשין, ווייל זיי האבן געדארפט ארוםפארן דעם וועג קיין מאהלוב און זיך אפשטעלן אין טולטשין. למעשה האבן זיי זיך געמוזט צוריקדרייען פון טולטשין קיין ברסלב,

זיי האבן נישט געקענט נעמען רבי נתן קיין מאהלוב, און דאס איז געווען א געוואלדיגע השגחה פרטית און א גרויסע טובה פאר רבי נתן.

פארזעצונג קומט אי"ה - גענומען פון ספר "שעלת הצדיק"

סימן טוב ומזל טוב

מו"ה משה הארשטיק הי"ו ירושלים ע"ה"ק
צו די געבורט פון א מיידל למזל טוב

חיזוק צום טיר

איר קענט באקומען אלע ספרי ברסלב,
קונטרסים, "עצתו אמונה", דרשות, ניגונים,
סידיס, USB, SD, און נאך;
דעליווערט צו אייער טיר;
רופט אריין מיט אייער פארלאנג צו

718-387-2691

און מיר וועלן פרובירן בעז'ה עס צו שיקן צו אייך אהיים

מ'פארט אין קעמפ

אין די יעצטיגע צייט ווען מען ציעט זיך אריבער
אין קעמפס און קאנטריס פאר די זומער, הערט
א שיינע שיעור איבער די נושא

קול ברסלב

212-444-9191

1, 2, 1, 11, 2, 43

קוואל פון אמונה (פרוע) - שיעורים; מערזענליכע מעשיות; רעסעפיס; און נאך
845-351-9060 / 212-444-9169

ארץ ישראל 0797040069 / ענגלאנד 03303502363 / קאנאדא 438-320-9090
בעלגיע 3235003462 / ארגענטינא 1152354380

חיזוק יומי אימעיל chizikyomi@gmail.com / טעלעפאן מעסידזשינג 347-630-2876

קול ברסלב - שיעורים; חיזוק יומי; ניגונים; מערזענליכע מעשיות; און נאך
845-351-0910 / 212-444-9191

ארץ ישראל 0797040066 / ענגלאנד 03303502361 / קאנאדא 438-300-8080
בעלגיע 3235003461 / ארגענטינא 1152354370

צו באקומען דעם גליין אויף אימעיל breslevcenter@gmail.com